
Raja Indaradyumnakritam Vishnu Stotram

—
ರಾಜಾ ಇಂದರದ್ಯುಮ್ನಕೃತಂ ವಿಷ್ಣುಸ್ತೋತ್ರಂ
—

Document Information



Text title : Raja Indaradyumnakritam Vishnu Stotram

File name : rAjAindaradyumnakRRitaMviShNustotram.itx

Category : vishhnu, vishnu, lakShmInArAyaNIyasaMhitA, stotra

Location : doc_vishhnu

Proofread by : PSA Easwaran

Description/comments : lakShmInArAyaNIyasaMhitA | khaNDa 1 | adhyAya 561/94-121||

Latest update : February 5, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 5, 2026

sanskritdocuments.org



ರಾಜಾ ಇಂದರದ್ಯುಮ್ಮುಕೃತಂ ವಿಷ್ಣುಸ್ತೋತ್ರಂ



ರಾಜಾ ವಿಷ್ಣುಂ ಪ್ರತುಷ್ಟಾವ ಸಾಷ್ಟಾಂಗಂ ಪ್ರಣಿಪತ್ಯ ಚ .
ಕೇಶವಂ ಮಾಧವಂ ವಿಷ್ಣುಂ ಗೋವಿಂದಂ ಮಧುಸೂದನಂ .. ೯೪..
ಪದ್ಮನಾಭಂ ಹೃಷೀಕೇಶಂ ಶ್ರೀಧರಂ ಚ ತ್ರಿವಿಕ್ರಮಂ .
ದಾಮೋದರಂ ವಾಸುದೇವಂ ಶ್ರೀಹರಿಂ ಕಂಭರಾಸುತಂ .. ೯೫..
ಗೋಪಾಲಬಾಲಂ ರಾಧೇಶಂ ಶ್ರೀಶಂ ರಮೇಶ್ವರಂ ಪ್ರಭುಂ .
ಅನಾದಿಶ್ರೀಕೃಷ್ಣನಾರಾಯಣಂ ಶ್ರೀಪುರುಷೋತ್ತಮಂ .. ೯೬..
ಮಂಜುಲೇಶಂ ಪಾರ್ವತೀಶಂ ಪ್ರಭೇಶಂ ಮಾಣಿಕೀಪತಿಂ .
ಲಕ್ಷ್ಮೀನಾರಾಯಣಂ ಹಂಸಾಜಯಾನಾಥಂ ನಮಾಮ್ಯಹಂ .. ೯೭..
ಶಂಖಚಕ್ರಗದಾಶಾರ್ಙ್ಗವನಮಾಲಾವಿಭೂಷಣಂ .
ಲೋಕನಾಥಂ ಜಗನ್ನಾಥಂ ಶ್ರೀನಾಥಂ ಪ್ರಣಮಾಮ್ಯಹಂ .. ೯೮..
ಅಕ್ಷರೇಶ ಚ ಮುಕ್ತೇಶ ಲಲಿತೇಶ ನಮೋಽಸ್ತು ತೇ .
ಅವತಾರೇಶ ದೇವೇಶ ವ್ಯೂಹೇಶ ಚ ನಮೋಽಸ್ತು ತೇ .. ೯೯..
ಈಶ್ವರೇಶ ಚ ಮಾಯೇಶ ದುರ್ಗೇಶ ಜಾಹ್ನವೀಪತೇ .
ಜೀವೇಶಾನಂತಯಜ್ಞೇಶ ಯಜ್ಞಾಧಿಪ ನಮೋಽಸ್ತು ತೇ .. ೧೦೦..
ವೇದಾತ್ಮಕಾಯ ಕಾಂತಾಯ ಧರ್ಮಪುತ್ರಾಯ ತೇ ನಮಃ .
ಬ್ರಹ್ಮವ್ರತಧರಾಯಾಸ್ತತ್ರಿಗುಣಾಯ ಚ ನಮೋಽಸ್ತು ತೇ .. ೧೦೧..
ಪ್ರಕೃತೀಶಾಯ ಶಾಂತಾಯ ವೈಕುಂಠಸ್ಥಾಯ ತೇ ನಮಃ .
ನೃಸಿಂಹಮತ್ಸ್ಯವಾರಾಹಕೂರ್ಮರೂಪಾಯ ತೇ ನಮಃ .. ೧೦೨..
ಸಾಧುವೇಷಧರಾಯಾದಿಕಾರಣಾಯ ಚ ತೇ ನಮಃ .
ಸಹಸ್ರಶಿರಸೇ ವೇದ್ಯಪುರುಷಾಯ ಚ ತೇ ನಮಃ .. ೧೦೩..
ಅಸುರಾಣಾಂ ದಮನಾರ್ಥಂ ಧೃತರೂಪಾಯ ತೇ ನಮಃ .
ಹಿರಣ್ಯಗರ್ಭರೂಪಾಯಾಸ್ಮೃತಧಾಮ್ನೇ ಚ ತೇ ನಮಃ .. ೧೦೪..
ಸರ್ವಗರ್ಭಾಯ ಕೃಷ್ಣಾಯಾಸ್ತರಾತ್ಮನೇ ಚ ತೇ ನಮಃ .
ಸೃಷ್ಟ್ರೇಽವಿತ್ರೇ ಚ ಸಂಹರ್ತ್ರೇ ಕಾರ್ಯರೂಪಾಯ ತೇ ನಮಃ .. ೧೦೫..
ಸರ್ವದಿಕ್ಪಾಲರೂಪಾಯ ಲೋಕಪಾಲಾತ್ಮನೇ ನಮಃ .
ಅರ್ಧನಾರೀಸ್ವರೂಪಾಯ ತ್ರಿದೇವಾಯ ಚ ತೇ ನಮಃ .. ೧೦೬..

ಅನಂತಾಽನಂದನಿಧಯೇ ಬ್ರಹ್ಮಧಾಮ್ನೇ ಚ ತೇ ನಮಃ .
 ಕರ್ಮಫಲಪ್ರದಾತ್ರೇ ತೇ ಚಾಽನ್ತಃಸ್ಥಾಯ ನಮೋ ನಮಃ .. ೧೦೭..
 ಸೌರಾಷ್ಟ್ರಕೃತವಾಸಾಯ ಶ್ರೀಕೃಷ್ಣಾಯ ಪರಾತ್ಮನೇ .
 ಕೋಟಿಗೋಪೀಕಾಂತ ತುಭ್ಯಂ ಸುಖದಾಯ ನಮೋ ನಮಃ .. ೧೦೮..
 ಬ್ರಾಹ್ಮತೇಜಸೇ ಕ್ಷತ್ರಾಣಾಂ ವೀರ್ಯರೂಪಾಯ ತೇ ನಮಃ .
 ವಿಶಾಂ ಸಂಪತ್ಸ್ವ ರೂಪಾಯ ಶರಣ್ಯಾಯ ಚ ತೇ ನಮಃ .. ೧೦೯..
 ಪಾತಿವ್ರತ್ಯಸ್ವರೂಪಾಯ ಪತ್ತೀವೃಷಾಯ ತೇ ನಮಃ .
 ಸದೋರ್ಧ್ವರೇತಸೇ ಕೃಷ್ಣ ಮೋಕ್ಷದಾಯ ಚ ತೇ ನಮಃ .. ೧೧೦..
 ಸಾಧುಷು ಸರ್ವದಾ ಸ್ಥಾತ್ರೇ ಬಾಲರೂಪಾಯ ತೇ ನಮಃ .
 ನಮೋ ಭಕ್ತಮನಃಕಾಮಪೂರಕಾಯ ನಮೋ ನಮಃ .. ೧೧೧..
 ಜ್ಞಾನದಾಯ ತಥೇಚ್ಛಾಸಂಪ್ರದಾಯ ಯತ್ನದಾಯ ಚ .
 ತ್ರಿಯಾದಾತ್ರೇ ಫಲದಾತ್ರೇ ಭೋಕ್ತೇ ಭೋಗ್ಯಾಯ ತೇ ನಮಃ .. ೧೧೨..
 ಪ್ರಕಾಶಾಯ ಪರೇಶಾಯ ಜೀವಸ್ಥಾಯ ಚ ತೇ ನಮಃ .
 ಸರ್ವದೇಹಿನಿವಾಸಾಯ ಶಕ್ತಿಯೋಗ್ಯಾಯ ತೇ ನಮಃ .. ೧೧೩..
 ಅಚಿಂತ್ಯಗುಣಧಾಮ್ನೇ ತೇ ದಿವ್ಯದೇಹಾಯ ತೇ ನಮಃ .
 ಅಪಾರೈಶ್ಚರ್ಯಧಾತ್ರೇ ತೇ ದೃಶ್ಯರೂಪಾಯ ತೇ ನಮಃ .. ೧೧೪..
 ಅದೃಶ್ಯರೂಪರೂಪಾಯ ನಿತ್ಯಜ್ಞಾಯ ಚ ತೇ ನಮಃ .
 ಸರ್ವತತ್ತ್ವ ಸ್ವರೂಪಾಯ ಮಂಡಪಾಯ ಚ ತೇ ನಮಃ .. ೧೧೫..
 ಪಂಚಾಗ್ನಿಕೃತರೂಪಾಯ ವ್ರತಸ್ಥಾಯ ಚ ತೇ ನಮಃ .
 ಪುಣ್ಯದಾಯ ಮಹೇಶಾಯ ಸರ್ವೇಶಾಯ ಚ ತೇ ನಮಃ .. ೧೧೬..
 ಸರ್ವದುಃಖವಿನಾಶಿತ್ರೇ ವಕ್ಷಿರೂಪಾಯ ತೇ ನಮಃ .
 ನಮೋಽಸ್ತು ಸ್ತುಕೃಪಾದ್ಯಾತ್ಮಯಜ್ಞಪಾತ್ರಾಯ ತೇ ನಮಃ .. ೧೧೭..
 ದಕ್ಷಿಣಾಪತಯೇ ತುಭ್ಯಂ ಚಾಶೀರ್ವಾದಾಯ ತೇ ನಮಃ .
 ತೈಪ್ರಯೇ ಶಾಂತಿರೂಪಾಯ ರಸರೂಪಾಯ ತೇ ನಮಃ .. ೧೧೮..
 ಸರ್ವೇಂದ್ರಿಯನಿವಾಸಾಯ ಸತ್ಯಕಾಮಾಯ ತೇ ನಮಃ .
 ಆದಿತ್ಯಾದಿಸ್ವರೂಪಾಯ ವೃಷರೂಪಾಯ ತೇ ನಮಃ .. ೧೧೯..
 ನಮಸ್ಕಾರಸ್ಯ ಪಾತ್ರಾಯಾಽರ್ಪಣಪಾತ್ರಾಯ ತೇ ನಮಃ .
 ತ್ವತ್ಪ್ರಸಾದಾತ್ ಕೃಪಾಸಿಂಧೋ ಯಜ್ಞಸಿದ್ಧಿರ್ಮಮಾಽಭವತ್ .. ೧೨೦..
 ಕರಂ ಗೃಹಾಣ ಮೇ ವಿಷ್ಣೋ ಯಥಾ ಪತ್ತೀಕರಂ ವರಃ .
 ದೇಹಿ ಮೇ ಚರಣೇ ವಾಸಂ ನಾನ್ಯಂ ವೃಣೋಮಿ ಕೇಶವ! .. ೧೨೧..
 ಇತಿ ಶ್ರೀಲಕ್ಷ್ಮೀನಾರಾಯಣೇಯಸಂಹಿತಾಯಾಂ ಪ್ರಥಮೇ ಕೃತಯುಗಸಂತಾನೇ
 ೫೬೧-ಅಧ್ಯಾಯಾಂತರ್ಗತಂ

ರಾಜಾ ಇಂದರದ್ಯುಮ್ನಕೃತಂ ವಿಷ್ಣುಸ್ತೋತ್ರಂ

ರಾಜಾ ಇಂದರದ್ಯುಮ್ನಕೃತಂ ವಿಷ್ಣುಸ್ತೋತ್ರಂ ಸಂಪೂರ್ಣಂ .

ಲಕ್ಷ್ಮೀನಾರಾಯಣೀಯಸಂಹಿತಾ . ಖಂಡ ೧. ಅಧ್ಯಾಯ ೫೬೧/೯೪-೧೨೧..

lakShmInArAyaNIyasaMhitA . khaNDa 1. adhyAya 561/94-121..

Proofread by PSA Easwaran

——
Raja Indaradyumnakritam Vishnu Stotram

pdf was typeset on February 5, 2026

——
Please send corrections to sanskrit@cheerful.com

